

28.11 ஊராட்சிகள்-மூன்றடுக்கு ஊராட்சிகள்-உரிமைகள் மற்றும் பொறுப்புக்களை ஒப்படைப்பு செய்தல் திட்டக் குழுவின் முதல் அறிக்கை-பரிந்துரைகள் மீதான அரசின் முடிவுகள் ஆணை வெளியிடப்படுகிறது.

ஊரக வளர்ச்சித் (சி1) துறை

அரசாணை (நிலை) எண்.75

நாள் : 14.03.1997

படிக்க :

அரசு கடித எண்.510 ஊரக வளர்ச்சி (சி1) துறை97-1, நாள்: 7.1.197

ஆணை

இந்திய அரசியலமைப்பின் 73-வது திருத்த சட்டத்திற்கு இணங்க உருவாக்கப்பட்ட மூன்றடுக்கு ஊராட்சி அமைப்புகளான ஊராட்சி, ஊராட்சி ஒன்றியங்கள் மற்றும் மாவட்ட ஊராட்சிகளுக்கு தேர்தல்கள் நடைபெற்று, தேர்ந்தெடுக்கப்பட்ட பிரதிநிதிகள் பதவியேற்றுள்ளனர். மேற்கூறிய சட்டத்தின் பிரிவுக்கூறு 243-ஜி-மற்றும் 1994-ஆம் ஆண்டு தமிழ்நாடு ஊராட்சிகள் சட்டத்தின் பிரிவு 257-க்கிணங்க பொருளாதார மேம்பாடு மற்றும் சமூக நீதிக்கான திட்டங்களைத் தீட்டி செயல்படுத்தவும், மற்றும் 1994-ம் ஆண்டு தமிழ்நாடு ஊராட்சிகள் சட்டத்தின் பட்டியல் IV ல் உள்ள இனங்களைச் செயல்படுத்தவும் தேவையான பொறுப்புகளை மூன்றடுக்கு ஊராட்சிகளுக்கு வழங்க வேண்டும். ஆகவே, எந்தெந்த பொறுப்புக்களை ஊராட்சி அமைப்புகளுக்கு வழங்கலாம் என்பது குறித்து ஆலோசனை கூறுமாறு மாநிலத் திட்டக்குழு கேட்டுக் கொள்ளப்பட்டது. அவ்வாறே, மாநிலத் திட்டக்குழு கீழ்க்கண்ட ஒன்பது இனங்களைப் பற்றி தம்முடைய முதல் அறிக்கையில் பரிந்துரை செய்துள்ளது.

அ) வறுமை ஒழிப்பு திட்டங்கள்

ஆ) குடிநீர்

இ) பொது பகிர்வு முறை

ஈ) சாலைகள், சிறுபாலங்கள் மற்றும் உண்டான போக்குவரத்துத் தொடர்பு

உ) கதர், கிராம மற்றும் குடிசை தொழில்கள்.

ஊ) தொழில் நுட்ப பயிற்சி மற்றும் வேலைக் கல்வி

எ) நூலகங்கள்.

ஏ) ஊரக மின்மயமாக்கல்.

ஐ) மரபு சாரா எரிசக்தி வளங்கள்.

2. மாநில திட்டக்குழுவின் முதல் அறிக்கையில் மேற்கூறிய ஒன்பது இனங்கள் பற்றிய பரிந்துரைகளை அரசு சம்பந்தப்பட்ட துறைகளுடன் கலந்து ஆய்வு செய்தது. ஆய்விற்கு பின் கீழ்க்காணும் துறைகளின் திட்டங்களை செயற்படுத்துவதிலும், கண்காணிப்பதிலும், உள்ளாட்சி அமைப்புகளுக்கு உரிய பொறுப்புகளை ஒப்படைக்க அரசு முடிவு செய்துள்ளது. அதற்கிணங்க மாநில திட்டக்குழுவின் பரிந்துரைகள் ஏற்றுக் கொள்ளப்பட்டு, இவ்வாணையின் பிற்சேர்க்கையில் குறிப்பிடப்பட்டுள்ள அனைத்து உரிமைகள் மற்றும் பொறுப்புகளை ஊராட்சி அமைப்புகளுக்கு வழங்க ஆணையிடுகிறது.

3. மேற்கூறிய இனங்களுடன் சம்பந்தப்பட்ட தலைமைச் செயலகத் துறைகள் தங்களுடைய நிர்வாகத்தின் கீழிருக்கும் ஒவ்வொரு நிலையிலும் மேற்கொள்ள வேண்டிய கடமைகள் என்ன என்பதையும் அவைகளை ஒருங்கிணைக்கும் அலுவலர்கள் யார் என்பதையும் தெளிவாக குறிப்பிட்டு உடனே அறிவுரை வழங்க வேண்டுமெனவும் ஆணையிடுகிறது.

(ஆளுநரின் ஆணைப்படி)

க.அ. நம்பியார்
தலைமை செயலாளர்

28. DEVOLUTION OF POWERS

பிற்சேர்க்கை

அ) ஊராட்சிகள்

1. வறுமை ஒழிப்பு திட்டங்கள்

ஒருங்கிணைந்த ஊரக வளர்ச்சி திட்டம், ஊரக மகளிர் மற்றும் குழந்தைகள் வளர்ச்சித் திட்டம், சுய வேலை வாய்ப்புத் திட்டம், மில்லியன் கிணறுகள் திட்டம் மற்றும் ஏனைய தனி நபர் பயனடையும் திட்டங்களுக்கான பயன் அடைவோரைக் கண்டறிதல் மற்றும் தேர்ந்தெடுத்தல்.

ஐவகர் வேலை வாய்ப்புத் திட்டம், மற்றும் ஏனைய ஊராட்சிகளுக்கு ஒப்படைக்கப்பட்ட வேலைவாய்ப்புத் திட்டங்களை நிறைவேற்றல்.

2. குடிநீர்

கைப் பம்புகள், கிணறுகள், ஊரணிகள், மேல்நிலை தொட்டிகள் உட்பட்ட கிராமக் குடிநீர்த் திட்டங்களைப் பராமரித்தல்.

குடிநீர் வழங்கும் திட்டங்களையும் அதற்கான இடங்களையும் கண்டறிய உதவுதல்.

சுத்தமான குடிநீர் விநியோகம் மற்றும் நீரின் தரத்தை சோதித்தல் ஆகியவை.

3. பொது பகிர்வு முறை

ஊராட்சித் தலைவர் அவ்வூராட்சியிலுள்ள நியாய விலைக்கடைகளை ஆய்வு செய்ய அமைக்கப்படவிருக்கும் ஊராட்சி அளவிலான குழுவில் ஒரு உறுப்பினராக இருப்பார். சாலைகள், சிறுபாலங்கள் மற்றும் ஏனைய போக்குவரத்து தொடர்புகள்.

4. சாலைகள், சிறு பாலங்கள் மற்றும் ஏனைய போக்குவரத்து தொடர்புகள்

ஊராட்சிக்கு சொந்தமான சாலைகளை பராமரித்தலும் அதனை மேம்படுத்தலும். அரசால் உள்ளாட்சிகளுக்கு ஒப்படைப்பு செய்யப்படும் சாலைகளை பராமரித்தல். தேவைக்கேற்ப அங்கெல்லாம் மூல மற்றும் பராமரிப்புச் செலவிற்கு வரிகளை விதித்தல். சாலையோர மரங்கள், கன்றுகள் பராமரித்தல். ஊராட்சிக்குச் சொந்தமான சாலைகளில் ஆக்கிரமிப்பை அகற்றி, தண்டக் கட்டணம் விதித்தல். கதர் கிராம மற்றும் குடிசைத் தொழில்.

5. கதர் கிராம மற்றும் குடிசைத் தொழில்

ஊராட்சி அளவிலான செயல்பாடுகளைக் கண்டறிந்து அவைகளுக்கான இடங்களை உருவாக்க உதவிடல். பயிற்சிக்கும் திறமையை வளர்ப்பதற்கும் பயனாளிகளை தேர்ந்தெடுத்தல். பயிற்சிக்கும் விற்பனைக்குமான வாய்ப்புகளை, கிராம கைவினைஞர்களுக்கு எடுத்துரைத்தல்.

6. தொழில் நுட்பப் பயிற்சி மற்றும் வாழ்க்கை தொழில் கல்வி

குறிப்பிட்ட தொழில்களிலும் கலைகளிலும் பயிற்சிக்கான வழிமுறைகளை கண்டறிதல். தொழில்நுட்ப பயிற்சி நிலையங்கள் பயிற்சிகள் பற்றிய செய்திகளைப் பரப்புவதல்.

7. நூலகங்கள்

– புதிய படிப்பறைகள் மற்றும் நூலகங்கள் திறப்பது.

– தேவைக்கேற்ப இவைகளுக்கான கட்டிடங்கள் கட்டுவது.

8. ஊரக மின்மயமாக்கல்

கிராம தெரு விளக்குகள் பராமரித்தல், குழல் விளக்குகள், இதர விளக்குகள் முதலியவை வாங்குதல்.

9. மரபு சாரா எரிசக்தி ஆதாரங்கள்

தனிப்பட்ட காரிம வாயுக் கலன்கள், காற்றாலைகள் மற்ற வகை கலன்களுக்கான பயனாளிகளைத் தேர்ந்தெடுத்தல். பயனாளிகளுக்குத் தகுந்த மையங்களில் பயிற்சி ஏற்பாடு செய்தல். மேற்கண்ட கலன்கள் பார்வையிட உதவுதல். எரிசக்தி மற்றும் மரபுசாரா இனங்கள் பற்றியும் மக்களிடம் எடுத்துரைத்தல்.

ஆ. ஊராட்சி ஒன்றியங்கள்.

1. வறுமை ஒழிப்பு திட்டங்கள்

திட்டங்களை செயல்படுத்துவதற்காக ஊராட்சிகளுக்குத் தேவையான மற்றும் நிர்வாக உதவிகள் அளித்தல்.

ஊராட்சி ஒன்றியங்களுக்கு ஒப்படைக்கப்படும் திட்டங்களை நடைமுறைப்படுத்துதல். மேலாய்வு மற்றும் முன்னேற்றம் குறித்த புள்ளி விபரங்களை ஒன்றிய அளவில் வழங்கல்

2. குடிநீர்

கிராமங்களுக்கான குடிநீர் திட்டங்களை கண்டறிதல் மற்றும் முன்னுரிமை அளித்தல்.

திட்டங்களின் தரம் மற்றும் முன்னேற்றத்தினை மேலாண்மை செய்தல்.

ஊராட்சி ஒன்றியங்களில் உள்ள குடிநீர் வழங்கும் திட்டங்களைப் பராமரித்தல் மற்றும் எங்கெல்லாம் இயலுமோ அங்கு தண்ணீர் கட்டணத்தை வசூலித்தல்.

3. சாலைகள் சிறுபாலங்கள் மற்றும் இதர வகையான தொடர்புகள்

ஊராட்சி ஒன்றியச் சாலைகளை பராமரித்தல் பழுது பார்த்தல் மற்றும் மேம்படுத்துதல்.

ஊராட்சி ஒன்றியங்களிடம் ஒப்படைக்கப்பட்ட சாலைப் பணிகளுக்கான மதிப்பீடுகள் தயாரித்தல், அனுமதித்தல், மேற்பார்வையிடல் மற்றும் நடைமுறைப்படுத்துதல்.

நடைமுறைப்படுத்தப்படும் சாலைபணிகளின் தரத்தினை கண்காணித்தல்.

சாலை ஓர மரங்கள் வளர்த்தல், மற்றும் கன்றுகள் நடுதல்.

ஆக்கிரமிப்புகளை நீக்குதல் மற்றும் தண்ட கட்டணம் வசூலித்தல் போன்றவை.

4. கதர் ஊரக மற்றும் குடிசை தொழில்கள்

கிராமக் கைவினைஞர்களுக்கு திறமைகளை வளர்க்கவும், தொழில் அனுபவத்தை கற்பிக்கவும், புதிய பயிற்சி மற்றும் தொழில் மையங்களை பெருக்குதல் அல்லது ஏற்கனவே, உள்ள அலகுகளை மாற்றியமைத்தல்.

உற்பத்தி செய்யப்பட்ட பொருட்களை கூட்டுறவு சங்கங்கள் மூலம் விற்பனை செய்ய உதவுதல்.

கைவினைஞர்கள் கடன் வசதி பெறுவதற்கு உதவுதல்.

கைவினைஞர்களுக்கு பயிற்சி மற்றும் மேம்பாட்டுக்கு பயனாளிகளை ஊராட்சியில் தெரிவு செய்ய உதவுதல்.

5. தொழில்நுட்ப பயிற்சி மற்றும் வாழ்வியல் தொழில் கல்வி

புதிய தொழிற் பயிற்சி நிறுவனங்கள் மற்றும் தொழிற் பயிற்சிப் பள்ளிகள் தோற்றுவிப்பதற்கான தேவைகளை மதிப்பிடுதல் மற்றும் பரிந்துரைத்தல்.

6. நூலகங்கள்

கிராமங்களில் நூலகங்களை உருவாக்குவதற்கான விரிவான திட்டங்களை தயாரிப்பதில் உள்ளாட்சி நூலக ஆணைக் குழுவிற்கு உதவுதல்.

நூலகங்கள் மற்றும் படிப்பகங்களுக்கான கட்டிடங்களை கட்ட ஊராட்சிக்கு தொழில்நுட்ப மற்றும் நிதி உதவி செய்தல்.

7. ஊரக மின் மயமாக்குதல்

ஊராட்சி ஒன்றியப் பகுதிகளில் தமிழ்நாடு மின்வாரியம் ஆகியவற்றால் நடைமுறைப்படுத்தப்படும் அனைத்து திட்டங்கள் குறிப்பாக நீரிறைக்கும் விசைப்பம்புகளுக்கும் மின்னூட்டல் ஆதி திராவிட குடியிருப்புகள் மற்றும் குடிசைகளுக்கான மின் இணைப்பு தரும் திட்டங்களை கண்காணித்தல் மற்றும் மேலாய்வு செய்தல்.

8. மரபு சாரா எரிசக்தி ஆதாரங்கள்

ஊராட்சி ஒன்றியப் பகுதிகளில் மரபு சாரா எரிசக்தி ஆதாரங்களை பயன்படுத்துவதற்கான திட்டங்களை உருவாக்குதல்.

28. DEVOLUTION OF POWERS

சாண எரிவாயு, காற்றாலை மற்றும் பிறதிட்டங்களை நடைமுறைப்படுத்துதல்.

எரிசக்தி சேமிப்பு வழிகளை மேம்படுத்துதல் மற்றும் பிரபலப்படுத்துதல்.

தமிழ்நாடு ஊராட்சிகள் சட்டப்பிரிவு 114(2)ன்படி ஏற்கனவே, ஊராட்சி ஒன்றியங்களுக்கு அரசாணை எண்.886-ஊரக வளர்ச்சித்துறை நாள். 29.10.90-ல் கொடுக்கப்பட்டுள்ள திட்ட ஆய்வு பணிகள் தற்போதைய சூழ்நிலையில் இத்துறையில் நிறைவேற்றப்படும் திட்டங்களுக்கு ஏற்ப திருத்தங்களுடன் திரும்ப ஒப்படைப்பு செய்யப்பட உள்ளது.

இ. மாவட்ட ஊராட்சிகள்

(1) குடிநீர்

பெரிய குடிநீர் வழங்கல் திட்டங்களைக் கண்டறிந்து அதற்கான திட்டங்கள் உருவாக்குதல்.

(2) பொது விநியோகமுறை

- நுகர்வோர்களின் உரிமைகளைப் பாதுகாத்தல் மற்றும் மேம்படுத்துதலில் மாவட்ட நுகர்வோர் பாதுகாப்புக் குழுவுடன் இணைந்து தக்க ஆலோசனை வழங்குதல்.

(3) சாலைகள், சிறுபாலங்கள் மற்றும் பிற போக்குவரத்து தொடர்பு

- மாவட்டத்தில் உள்ள சாலைகளை மேம்படுத்த திட்டமிடல்
- மாவட்டத்தில் செயல்படும் அனைத்து சாலை வசதி திட்டங்களை ஆய்வு செய்தல்.

(4) கதர், ஊரக மற்றும் குடிசை தொழில்கள்

- கதர் ஊரகத் தொழில்கள் பட்டுவளர்ப்பு, கைத் தொழில்கள் முதலியவற்றிற்கான வளர்ச்சிக்கு மாவட்ட அளவிலான திட்டத்தை உருவாக்குதல்.

- இவைகளுக்காக பயிற்சியளிக்க பொருத்தமான பயிற்சி நடைமுறையை கண்டறிதல்.

(5) தொழில் நுட்பப் பயிற்சி மற்றும் வாழ்வியல் தொழிற்கல்வி

மாவட்டத்தில் தொழில் நுட்ப பணியாளர் தேவைகளுக்கான திட்டம் ஏற்படுத்துதல்.

மாவட்டத்தில் அரசு மற்றும் தனியார் தொழிற் பயிற்சி நிலையங்களின் செயல்பாடுகளை ஆய்வு செய்தல்.

(6) நூலகங்கள்

- மாவட்டத்தில் புதிய நூலகங்களையும், படிப்பகங்களையும் திறக்க உள்ளூர் நூலக ஆணை குழுவிற்கு ஆலோசனை கூறல்.

- மாவட்ட ஊராட்சியின் ஒரு உறுப்பினரை மாவட்ட நூலக ஆணைக் குழுவிற்கு தேர்ந்தெடுக்க அனுப்புதல்.

- நூலகத்தில் படிக்கும் வழக்கத்தை மேம்படுத்த தீவிர திட்டம் உருவாக்குதல்.

(7) ஊரக மின் மயமாக்கல்

- மாவட்டத்தில் ஊரக மின்மயமாக்கல் சம்பந்தமான அனைத்து அரசுதிட்டங்களையும், நிறைவேற்றல். மற்றும் ஆய்வு செய்தல் மற்றும் (கண்காணிப்பு) பொறியாளர்கள் இந்த ஆய்வு கூட்டங்களில் கலந்துகொள்ள வேண்டும்.

(8) மரபு சாரா எரிசக்தி ஆதாரங்கள்

- மாவட்டத்தில் நிறைவேற்றப்படக்கூடிய தகுதிவாய்ந்த மரபு சாரா எரிசக்தி வளங்களைப் பற்றி அரசுக்கு ஆலோசனைகள் வழங்குதல்.

- மரபு சாரா எரிபொருள் சாதனங்கள் தயாரிப்பாளர்கள் மற்றும் உபயோகிப்பாளர்களுடன் மாவட்ட அளவிலான பயிற்சி மாநாடு ஏற்பாடு செய்தல்.

- மாவட்டத்தில் நிறைவேற்றப்படும் இது சம்பந்தமான திட்டங்களை ஆய்வு செய்தல்.

க.அ. நம்பியார்
தலைமை செயலாளர்